

NIFTAKAR

Anton Buttigieg
(pg. 216)

Claire Zerafa - Ann Marie Schembri
St Joseph, Tas-Sliema

X'TIP TA' POEŻIJA HI?

- ◉ Awtobijografika - tieg tiegħu ma' martu u l-funeral ta' martu.
- ◉ Lirika - fiha sentiment qawwi.
- ◉ Elegija - tittratta l-mewt ta' martu.
- ◉ Imfassla fuq l-opra "*Madama Butterfly*"
L-1el att - tieg; It-2ni att - tragedja.

STIL - IL-FORMA TAL-POEŻIJA

- ◉ Maqsuma f'żewġ strofa - kull strofa tittratta l-okkażjoni partikolari.
- ◉ Kull strofa hi magħmula minn versi konċiżi (qosra).
- ◉ Il-kelma hi importanti ħafna għax toffri immaġni - b'deskrizzjoni konċiża; lingwaġġ sensorju.
- ◉ Ritmu mexxej.
- ◉ Versi ħielsa.
- ◉ Tinħass mużikalità fil-kliem bl-użu frekwenti tar-rima mqabbża u tar-rima mbewsa.

Niftakar

tal-qniepen il-mota ferrieħa,
u l-Ave Marija ta' Schubert,
taż-żahar il-fwieħa,
u l-għafsa ta' idek ma' driegħi,
u l-ħegġa ta' wiċċek **ħamrani**,
u l-mantar **bajdani**
jitkaxkar mal-qiegħa
tal-korsija;

id-dija u d-dawl tal-parilja,
il-ħsejjes taż-żwiemel għaddejja,
u ġemgħa bil-**ħrara**
ma' biebna biex **tara**
sbuħit**na**,
mħabbat**na**;

u xita ta' ross

li nizlet għal fuqna bla ħoss;

imb'għad ix-xampanja

li tfawwar bil-qawwa,

bir-ragħwa,

u l-kejk qisu torri bajdan,

u l-foxtrot, u t-tango, u l-waltzer,

u s-sakra u ż-żifna

tal-qraba u l-ħbieb;

u mb'għad qajla qajla
ftit ftit qabdu l-bieb,
u bqajna ġo darna
fid-dawl tal-Madonna
weħidna flimkien
jien u int
u int u jien;

u jien kollni tiegħek,
u int kollok tiegħi,
bħal Eva u Adam:
qalb waħda, nifs wieħed,
int riegda, jien rieqed,
u ħolma ta' hena,
ta' ferħ, ta' tgawdija,
ta' dawl u ta' dija,
ta' ġid u ta' sliem
bla tmiem!

Niftakar

tal-qniepen il-mota newwieħa,

u riħa

tal-ward tal-kuruni;

u erba' gandlieri

u żewg fillieri

ta' tfal **iltiema**

jgħidu l-Missierna u s-**Sliema**,

u r-rekwijem eterni,

u stola sewdiena,

u ġemgħa bil-**ħrara**

ma' biebna biex **tara**

żgħożit**ek**

sbuħit**ek**

hekk ħesrem mitmuma f'tebut;

il-ħsejjes taż-żwiemel għaddejja,
il-ħsejjes tax-xorok jinqalgħu,
il-qabar, il-għadam, id-dud,
il-ħabel iżaqżaq bil-piż tat-tebut;
il-ħoss tal-kazzola mal-art,
u l-qabar jitgħatta bil-ward;

imb'għad lura d-dar,
u talb u rużarju
sa xħin il-ħin sar;

il-qraba u l-**ħbieb**
qajl qajl qabdu l-**bieb**,
u bqajna ġo darna
fid-dawl tal-Madonna
weħidna flimkien
jien u l-**Baħħ**
il-**Baħħ** u **jien**,
jien nibki l-Baħħ jibki
ħdejn sodda ta' **tnejn**
mifruxa ta' **xejn**!